



தலைவாசல்

Thalaivaasal

எங்கள் பாரம்பரியம்

வீடு 01 வாசல் 73 thalaivaasaltv@gmail.com திங்கட்கிழமை டிசம்பர் 14, 2020

நாடிக்கு மாஸ்க் போட்வர் கைது

யாழ்.மாவட்டத்தில் கொரோனா தொற்று அபாயம் ஏற்பட்டிருக்கும் நிலையில் யாழ்.சாவகச்சேரியில் நாடிக்கு மாஸ்க் (முககவசம்) அணிந்திருந்த வரை பொலிஸார் கைது செய்துள்ளனர்.

மருதனார்மடம் கொரோனா கொத்தணியை அடுத்து பல சந்தைகள் பூட்டப்பட்டுள்ளது. இந்நிலையில் சாவகச்சேரி சந்தையில் இன்று காலை நாடிக்கு மாஸ்க் (முககவசம்) அணிந்துகொண்டு சந்தையில் பொறுப்பற்று அலைந்து திரிந்தவரே கைது செய்யப்பட்டுள்ளார்.



மருதனார்மடம் கொத்தணி ஆறு பேருக்கு தொற்று



ஏழாலை-03

இணுவில்-02

உடுவில்-01

மருதனார்மடம் கொத்தணியில் மேலும் ஆறு பேருக்கு கொரோனாத் தொற்று உறுதி செய்யப்பட்டுள்ளதாக யாழ்.போதனா வைத்தியசாலைப் பணிப்பாளர் த.சத்தியமூர்த்தி தெரிவித்துள்ளார்.

யாழ். மருத்துவபீட ஆய்வு கூடத்தில் இன்று 98 பேருக்கு பி.சி.ஆர். பரிசோதனை மேற்கொள்ளப்பட்டதில் எட்டு பேருக்கு கொரோனா வைரஸ் தொற்று உறுதிசெய்யப்பட்டதோடு யாழ் போதனா வைத்தியசாலை ஆய்வுகூடத்தில் 325 பேருக்கு மேற்கொள்ளப்பட்ட பி.சி.ஆர்.

பரிசோதனையில் இருவருக்கு கொரோனா வைரஸ் தொற்று உறுதிசெய்யப்பட்டுள்ளதாக யாழ். போதனா வைத்தியசாலைப் பணிப்பாளர், வைத்தியர் த.சத்தியமூர்த்தி தெரிவித்துள்ளார்.

இதன்படி, யாழ்ப்பாணத்தில் ஏழாலை பகுதியில் மூவருக்கும் இணுவில் இருவருக்கும் உடுவில் ஒருவருக்கும் தொற்று கண்டறியப்பட்டுள்ளது.

உடுவில் தொற்றுக்குள்ளானவர் மருதனார்மடம் பொதுச் சந்தை கொத்தணியின் முதலாவது தொற்றாளரின் (சந்தை வியாபாரி, முச்சக்கர வண்டி சாரதி) இரண்டாவது தொடர்பானவர்

எனவும் அவர் முதலாவது தொற்றாளரின் மைத்துனர் எனவும் தெரியவந்துள்ளது.

இதேவேளை, வவுனியாவில் மூவருக்கு கொரோனா தொற்று கண்டறியப்பட்ட நிலையில், அவர்களில் ஒருவர் தனிமைப்படுத்தல் நிலையத்தைச் சேர்ந்தவர் எனவும் ஏனைய இருவரும் வவுனியா திருநாவற்குளம் மற்றும் கற்குழியைச் சேர்ந்தவர்கள் என தெரிவிக்கப்பட்டுள்ளது.

கடற்படை தனிமைப்படுத்தலில் இருந்த ஒருவருக்கும் கொரோனா தொற்று உறுதிப்படுத்தப்பட்டுள்ளது.

யாழ்ப்பாணம், வலிகாமம் வலய பாடசாலைகள் அனைத்தும் மூடல்

வலிகாமம் மற்றும் யாழ்ப்பாணம் கல்வி வலயங்களுக்கு உள்பட்ட அனைத்து பாடசாலைகளும் மறு அறிவித்தல் வரை மூடப்படுவதாக வடமாகாண கல்வி அமைச்சின் செயலாளர், சட்டத்தரணி எல். இளங்கோவன் அறிவித்துள்ளார்.

வடமாகாண சுகாதார சேவைகள் பணிப்பாளரின் எழுத்துமூல ஆலோசனைக்கு அமைய கல்வி அதிகாரிகளுடன் முன்னெடுக்கப்பட்ட கலந்துரையாடலின் பின் மாகாண ஆளுநரின் அனுமதியுடன் இந்த தீர்மானம் எடுக்கப்பட்டுள்ளது என்று அவர் குறிப்பிட்டார்.

மருதனார்மடம் கோரோனா தொற்றுப் பரவல் கொத்தணியின் பின்னர் வலிகாமம் கல்வி

வலயத்துக்கு உள்பட்ட உடுவில் மற்றும் தெல்லிப்பழை கல்விக்கோட்டப்பாடசாலைகள் இன்று (டிசெ.14) திங்கட்கிழமை மூடப்பட்டன.

இந்த நிலையில் வலிகாமம் மற்றும் யாழ்ப்பாணம் கல்வி வலயங்களுக்கு உள்பட்ட அனைத்துப் பாடசாலைகளும் நாளை செவ்வாய்க்கிழமை தொடக்கம் மறு அறிவித்தல் வரை மூடப்படுகின்றன என்று மாகாண கல்வி அமைச்சின் செயலாளர் எல். இளங்கோவன் அறிவித்துள்ளார்.

இதன்மூலம் யாழ்ப்பாணம் கல்வி வலயத்துக்கு உள்பட்ட 104 பாடசாலைகளும் வலிகாமம் கல்வி வலயத்துக்கு உள்பட்ட 147 பாடசாலைகளும் மறு அறிவித்தல் வரை மூடப்படுகின்றன.

“தற்கொலைகள் தவிர்க்கப்பட வேண்டியவை” 24 மணி நேரமும் அழையுங்கள்

நாளை முதல் 24 மணி நேர அபயம் தொலைபேசி அழைப்பு சேவை ஆரம்பிக்கப்படவுள்ளதாக யாழ் போதனா வைத்தியசாலை பணிப்பாளர் சத்தியமூர்த்தி தெரிவித்துள்ளார்.

நாளை 15 ம் திகதி காலை 6 மணி தொடக்கம் அபயம் தொலைபேசி சேவையானது நடைமுறைக்கு வருகின்றது. “தற்கொலைகள் தவிர்க்கப்பட வேண்டியவை”. ஆகையினால் 0710712345 தொலைபேசி இலக்கத்திற்கு 24 மணி நேரமும் அழைப்பு சேவையை மேற்கொள்ள முடியும்.

நமது பகுதிகளில் தற்கொலை செய்பவர்களின் வீதமும் தற்கொலை முயற்சிப்பவர்களின் வீதமும் நாட்டின் சராசரி நிலையோடு ஒப்பிடுகையில் அதிகமாக காணப்படுகின்றது.



குறிப்பாக சில பாடசாலை மாணவர்கள் சில பல்கலைக்கழக மாணவர்கள் உள்ளடங்கலாக பலர் விரக்தி நிலை ஏற்படுகின்றபோது தற்கொலை முயற்சியில் ஈடுபடுகிறார்கள்.

பல்வேறு காரணங்களினால் விரக்தி நிலை ஏற்பட்டு தற்கொலை செய்யும் எண்ணம் ஏற்படுகின்றது அச்சமயத்தில் குறிப்பிட்ட நபர்கள் அல்லது அவர்களுடன் நெருக்கமாக

உள்ளவர்கள் இந்த சேவையை பெறுவதற்காக தொடர்பினை ஏற்படுத்த முடியும்.

மேலும், எந்தவொரு நபரும் தனக்கு ஏதாவதொரு மனநெருக்கீடு ஏற்படும் போது உதவியை பெறுவது சம்பந்தமாக ஆலோசனையைப் பெற்றுக் கொள்வதற்கும் தொடர்பு கொள்ளலாம்.

குறிப்பிட்ட தொலைபேசி இலக்கத்திற்கு தொடர்பை ஏற்படுத்துகின்றபோது எந்த நேரம் ஆயினும் மருத்துவ அதிகாரி ஒருவர் உடன் பதில் அளித்து உரிய ஆலோசனைகளையும் மேற்கொண்டு செய்ய வேண்டிய விடயங்களையும் தெளிவாக குறிப்பிடுவர். தொடர்பை ஏற்படுத்தும் அவர்கள் பற்றிய விவரங்கள் வெளியிடப்பட மாட்டாது.

வவுனியாவில் எழுமாறு சோதனை: இருவருக்கு கொரோனா தொற்று

யாழ்.பரிசோதனைக் கூடத்தில் இன்று மேற்கொள்ளப்பட்டு வெளியாகிய பிசிஆர் பரிசோதனை முடிவுகளின் அடிப்படையில் தொற்றுக்குள்ளான வவுனியாவைச் சேர்ந்த இருவர் எழுமாற்றாக பரிசோதனைக்கு

உட்படுத்தப்பட்டவர்கள் என்று வடக்கு மாகாண சுகாதார சேவைகள் பணிப்பாளர் ஆ. கேதீஸ்வரன் தெரிவித்துள்ளார்.

தொற்றுக்குள்ளான இருவர் வவுனியா பொது வைத்தியசாலையில் வெளிநோயா

ளர் பிரிவில் சிகிச்சைக்காக வந்திருந்த நிலையில் எழுமாற்றாக அவர்கள் பிசிஆர் பரிசோதனைக்கு உட்படுத்தப்பட்டதாகத் தெரிவித்த பணிப்பாளர்,

வவுனியா திருநாவற்குளம் மற்றும் கற்குழியைச் சேர்ந்தவர்களே இவ்வாறு

தொற்றுக்குள்ளான நிலையில் அடையாளம் காணப்பட்டதாக தெரிவித்தார்.

இதேவேளை மூன்றாவது நபர் வவுனியாவில் தனிமைப்படுத்தல் நிலையத்தில் இருந்தவர் என்றும் அவர் தெரிவித்துள்ளார்.

தேவைகளிற்கு அழையுங்கள்
021 321 5611
0776688555
0776686600

வடக்கின் தொழில்துறையின் சிகரம்!

வல்லை காடென்ஸ்!!

தனது புதிய தொழில் பயணத்தை தொடங்குகின்றது.

வடக்கின் மக்களின் நன்மதிப்பை பெற்ற வல்லை காடென்ஸில் மேம்படுத்தப்பட்ட வசதி வாய்ப்புகளுடன் உங்கள் வீடு தேடி வரும் வசதிகளுடன் தைத்த ஆடைகள் தயாராகின்றன. ரீசேட் வகைகள், மகளிர் மற்றும் சிறுவர் தைத்த ஆடைகளை உற்பத்தி மையம்

உடுப்பிடி வீதி, வல்லை, யாழ்ப்பாணம்.

Face book: Ceylon Spinning & Textiles Mills Ltd – Nlite Ceylon Spinning & Textiles Mills Ltd – Nlite

யாழில். பி.சி.ஆர். பரிசோதனைகளை அதிகரிக்க திட்டம்!

தலைவாசல்
எங்கள் பாரம்பரியம்
Thalaivaasal
தினம் ஒரு ஆரோக்கிய தகவல்



நிரந்தர மாதவிடாய் நிறுத்தும்

நிரந்தர மாதவிடாய் நிறுத்தம் என்பது இயற்கையான ஒரு நிகழ்வாகும். பொதுவாக 50 வயதிற்கு அண்மையான நிலையில் மாதவிடாய் நிறுத்தம் ஏற்படும். சிலருக்கு முன் கூட்டியே 40 வயதிற்கு முன்பே ஏற்படலாம். இந்த நிலையில் ஏற்படும் அறிகுறிகளுக்கு மருத்துவ ஆலோசனை பெற வேண்டும்.

இரவில் வியத்தல், நெஞ்சுப்படப்பு, நித்திரை கோளாறு, யோனி உலர்ச்சி, என்பு தேய்வு, கட்டுப்பாடற்ற சிறுநீர் கசிவு மற்றும் சிறுநீர் தொற்று என்பன சில பிரதான அறிகுறிகளாகும்.

வைத்தியகலாநிதி கோ.றஜீவ்



என சந்தேகப்படுவதனால், பி.சி.ஆர். பரிசோதனைகளை அதிகரிக்க திட்டமிட்டுள்ளோம்.

அதேவேளை கல்வி நடவடிக்கைகளை பொறுத்த வரைக்கும் உடுவில் மற்றும் தெல்லிப்பளை கோட்டங்களுக்கு உட்பட்ட

பாடசாலைகளை தற்போது மூடியுள்ளோம். அது தொடர்பில் சுகாதார பிரிவினரும், கல்வி பிரிவினரும் கலந்துரையாடி ஏனைய நடவடிக்கைகளை மேற்கொண்டு மீண்டும் பாடசாலைகளை திறப்பது தொடர்பில் பரிசீலனை செய்வார்கள்.

யாழ். மக்கள் மிக அவதானமாக சுகாதார நடைமுறைகளை பின் பற்றி நடக்குமாறு கோருகின்றோம். ஏதாவது அறிகுறிகள் தென்பட்டால், சுகாதார பிரிவினருக்கு அறிவியுங்கள்.

தனிமைப்படுத்தப் பட்டுள்ளவர்களுக்கு நிவாரணம் வழங்குவது தொடர்பில் இதுவரை சுற்று நிருபங்கள் எவையும் எமக்கு கிடைக்கப்பெறவில்லை. அது கிடைத்ததும் அந்த அந்த பகுதிக்கான பிரதேச செயலர்கள் அதற்குரிய நடவடிக்கைகளை எடுப்பார்கள். என தெரிவித்தார்.

அதேவேளை யாழில் கொரோனா தொற்றாளர்களின் எண்ணிக்கையில் கடந்த தினங்களில் குழப்பம் நிலவியமை தொடர்பில் ஊடக வியலாளர் ஒருவர் கேட்ட போது, கொரோனா தொற்றாளர்கள் தொடர்பில் உத்தியோக பூர்வமாக அறிவிக்க கூடியவர்கள் சுகாதார திணைக்களமே. அவர்களது முடிவே உத்தியோக பூர்வமானது, அவர்களால் அனுப்பப்படும் முடிவுகளின் அடிப்படையிலேயே கோவிட் - 19 செயலணி முடிவுகளை எடுப்பார்கள் அது தொடர்பான மேலதிக நடவடிக்கைகளை அறிவிப்பார்கள்.

ஏனையவர்கள் தெரிவிக்கும் கருத்துக்கள் உத்தியோகபூர்வமற்றவை. யாழில். கடந்த சில தினங்கள் கொரோனா தொற்றாளர்கள் தொடர்பில் வெளியான தரவுகளில் குழப்பம் ஏற்பட்டமை தொடர்பில் விசாரிக்கப்படும் என தெரிவித்தார்.

யாழில் ஆயிரத்து 400 குடும்பங்கள் தனிமைப்படுத்தலில்!

யாழ்ப்பாணம் மாவட்டத்தில் மருதனார் மட சந்தை கொரோனா பரவலினால் 400 குடும்பங்கள் சுயதனிமைப்படுத்தப்பட்டுள்ளனர் என மாவட்டச் செயலாளர் க.மகேசன் தெரிவித்தார்.

யாழ். மாவட்ட செயலகத்தில் இன்றைய தினம் நடைபெற்ற ஊடகவியலாளர் சந்திப்பின் போதே அவ்வாறு தெரிவித்தார்.

மேலும் தெரிவிக்கையில்,

யாழ்ப்பாணத்தில் கடந்த ஒக்டோபர் 4ஆம் திகதிக்குப் பின்னர் 59 கொரோனா தொற்றாளர்கள் அடையாளம் காணப்பட்டுள்ள நிலையில் 31 பேர் தொடர்ந்து வைத்தியசாலைகளில் சிகிச்சை பெற்று

வருகின்றனர். 18 பேர் முழுமையாகக் குணமடைந்து வீடு திரும்பியுள்ளனர்.

மருதனார்மட சந்தை கொரோனா வைரஸ் பரவலை அடுத்து மேலும் 400 குடும்பங்கள் கடந்த மூன்று நாட்களில் சுயதனிமைப்படுத்தப்பட்டுள்ளனர். இதன்மூலம் யாழ்ப்பாணத்தில் ஆயிரத்து 144 குடும்பங்கள் சுயதனிமைப்படுத்தப்பட்டுள்ளனர்.

அதேவேளை மருதனார் மட சந்தை மற்றும் அதனை சூழவுள்ள வியாபார நிலையங்கள் என்பன மறுஅறிவித்தல் வரை மூட உத்தரவிட்டுள்ளதாக தெரிவித்தார்.

அரசுடன் பேசுவதற்கு தமிழ் அரசியல் தரப்பின் ஒற்றுமை மிகவும் அவசியம்



ரசுடன் பேசுவதற்கு தமிழ் அரசியல் தரப்பின் ஒற்றுமை மிகவும் அவசியம் என நாடாளுமன்ற உறுப்பினர் கலாநிதி சரேன் ராகவன் தெரிவித்துள்ளார்.

தனியார் தொலைக்காட்சியொன்றின் நேரடி அரசியல் விவாத நிகழ்ச்சி யொன்றில் கலந்துகொண்டு கருத்துரைத்த போதே அவர் இவ்வாறு தெரிவித்துள்ளார்.

பெரும்பான்மை பௌத்தர்களின் அமோக ஆதரவினைப் பெற்று, ஆழமான சிங்கள தேசியத்துவத்துடன் தற்போது ஆட்சியமைத்துள்ள அரசுடன் பேசுவதற்கு தமிழ் அரசியல் தரப்பின் ஒற்றுமையும் முக்கியமானதாக காணப்படுவதாக கலாநிதி ராகவன் மேலும் தெரிவித்தார்.

மூன்றில் இரண்டு பெரும்பான்மையுடன் ஆட்சியிலுள்ள, தேசியவாத தென்னிலங்கை அரசுடன், தமிழ் மக்களின் அரசியல் உரிமைகள் தொடர்பில் பேச்சுவார்த்தையை முன்னெடுப்பதற்கு, புதியதொரு அணுகுமுறையையும் அரசியல் மொழியையும் உருவாக்க வேண்டிய பொறுப்பு தமிழ் புத்திஜீவிகளுக்கும் அரசியல் பிரதிநிதிகளுக்கும் இருப்பதாக அவர் மேலும் தெரிவித்துள்ளார்.

உரும்பிராய் சந்தை முடக்கம்

உரும்பிராய் பிரதேச சபை முன்னெச்சரிக்கை நோக்கில் பொதுசுகாதார வைத்திய அதிகாரி பணிமனையின் கோரிக்கைக்கு அமைய தற்காலிகமாக, உடன் அமுலுக்கு வரும்வகையில் மூடப்படுவதாக வலிகாமம் கிழக்குப் பிரதேச சபைத் தவிசாளர் தியாகராஜா நிரோஷ் தெரிவித்தார்.

ஏற்கனவே கெரோனா நோயில் பீடிக்கப்பட்டவரிடம் பெறப்பட்ட தகவல்களின் பிரகாரம் அவர் உரும்பிராய் பொதுச் சந்தையில் நடமாடியதைத் தொடர்ந்தே இந்த நடவடிக்கை எடுக்கப்பட்டுள்ளது.

எதிர்வரும் நாட்களில் சுகாதார ஆலோசனை பெறப்பட்டு மீளத் திறப்பது தொடர்பில் முடிவு எடுக்கப்படும் என வலிகாமம் கிழக்குப் பிரதேச சபைத் தவிசாளர் தெரிவித்தார்.

இந் நிலையில் சந்தை நடவடிக்கைகள் இடைநிறுத்தப்பட்டு தொடர் நடவடிக்கைகள் எடுக்கப்பட்டு வருகின்றமை குறிப்பிடத்தக்கது.

சங்காணை, சக்தியகாடு பொதுச் சந்தைகள் தற்காலிகமாக மூடப்படுகின்றன!

யாழ்ப்பாணத்தின் வலி.மேற்கு பிரதேச சபைக்கு உட்பட்ட சங்காணை, சக்தியகாடு பொதுச் சந்தைகள் நாளை (15 12 2020) முதல் தற்காலிகமாக மூடப்படுவதாக தவிசாளர் நடனேந்திரன் தெரிவித்துள்ளார்.

சங்காணையில் நேற்று ஒருவர் அடையாளம் காணப்பட்ட நிலையிலும், சக்தியகாடு வியாபாரிகள் கூடுதலாக மருதனார்மடம் பொதுச் சந்தையிலேயே மரக்கறிக் கொள்வனவில் ஈடுபடுவதாலும் இரண்டு சந்தைகளைச் சேர்ந்த வியாபாரிகளுக்கு பரிசோதனை மேற்கொள்ளத் தீர்மானிக்கப்பட்டுள்ளது.

பரிசோதனைகளின் பின்னர் கிடைக்கின்ற பிசிஆர் பரிசோதனை முடிவுகள் சாதகமாக அமைந்தால் சந்தைகள் திறக்கப்படும் என்றும் நாளை முதல் அவை இரண்டும் தற்காலிகமாக மூடப்படும் என்றும் நடனேந்திரன் தெரிவித்துள்ளார்.

குழந்தையை புதைத்த தாய் புதைத்த இடத்தை தேடும் பொலிஸ்

கிளிநொச்சி மாவட்டத்தில், தரம்புரம் பொலிஸ் பிரிவுக்குட்பட்ட பிரமந்தனாறு பகுதியில் பெண்ணொருவர், தான் பெற்ற சிசுவை மண்ணில் புதைத்துவிட்டதாகப் பொலிஸாரிடம் வாக்குமூலம் வழங்கியுள்ளார்.

சம்பவம் தொடர்பில் மேலும் தெரிய வருவதாவது,

அந்தப் பகுதியைச் சேர்ந்த பெண்ணொருவர், திடீரென மயக்கமடைந்த நிலையில், நேற்று (13) மாலை மீட்கப்பட்டு, கிளிநொச்சி பொது வைத்திய

சாலைக்கு கொண்டு வரப்பட்டார். அவரைப் பரிசோதித்த மருத்துவர்கள், குழந்தையொன்றைப் பிரசவித்து உள்ளமைக்கான ஆதாரங்கள் இருப்பதாக, பொலிஸாருக்குத் தகவல் கொடுத்துள்ளனர்.

வைத்தியசாலைக்குச் சென்ற பொலிஸார், அப்பெண்ணிடம், மேற்கொண்ட விசாரணையில், தனக்குக் குழந்தை பிறந்ததாகவும் அக்குழந்தையை மண்ணுக்குள் புதைத்துவிட்டதாகவும் வாக்குமூலம் வழங்கியுள்ளார்.

பிரமந்தனாற்றில் புதைத்துவிட்டதாகத் தெரிவித்த அப்பெண், சிறிது நேரத்தின் பின்னர், உழவனார் எனக் கூறியுள்ளார். அவர், மாறி மாறித் தகவல்களை வழங்கிவருவதால், குழந்தை புதைக்கப்பட்ட இடத்தைக் கண்டு பிடிப்பதில் நெருக்கடியான நிலைமை ஏற்பட்டுள்ளதாகத் தெரிவித்த பொலிஸார், சம்பவம் தொடர்பில் மேலதிக விசாரணைகளை முன்னெடுப்பதாகவும் தெரிவித்தனர்.

பாகிஸ்தானில் காலமானார் யாழ். ஆயர்

பாகிஸ்தானின் குவேற்றா மறை மாவட்டத்தின் ஆயராக பணியாற்றிய யாழ்ப்பாணத்தைச் சேர்ந்த ஆயர் காலமாகியுள்ளார்.

யாழ்ப்பாணம்- பாஷையூரைச் சேர்ந்த அமலமரித் தியாகிகள் சபையைச் சேர்ந்த பேரருட் கலாநிதி விக்ரம் ஞானப்பிரகாசம் அமதி ஆண்டகையே நேற்று முன்தினம் (சனிக்கிழமை) காலமாகியுள்ளார்.

இவர் 1940ஆம் ஆண்டு, நவம்பர் மாதம் 21 ஆம் திகதி, யாழ்ப்பாணம் பாஷையூரில் பிறந்தார். தனது பாடசாலைக் கல்வியை யாழ்.புனித பத்திரிசியார் கல்லூரியில் நிறைவு செய்துள்ளார்.

இறை அழைத்தலுக்குப் பணிந்து குருமடம் நுழைந்து கருத்துறையில் 1959ல் தனது முதலாவது நித்திய வாக்குறுதியை அளித்தார்.

அதனைத் தொடர்ந்து, கண்டி-

அன்னை தேசிய குருத்துவக் கல்லூரியில் தனது மெய்யியல், இறையியல் கல்வியை நிறைவுசெய்து 1966ல் அமலமரி தியாகிகள் சபையின் குருவாக திருப் பொழிவு செய்யப்பட்டார்.

இலங்கையில் பல இடங்களில் பணியாற்றி பின் 1973ல் பாகிஸ்தான் சென்றார். ஞானப்பிரகாசம் அடிகளார் பல அசாதாரண சூழ்நிலைகளுக்கு மத்தியிலும், அச்சுறுத்தல்களுக்கு இடையேயும் துன்புற்ற மக்களுக்கும் இளையோருக்கும் இறைபணியாற்றியுள்ளார்.

1979-1985 வரை பாகிஸ்தானில் அமலமரி தியாகிகள் சபையின் மேலாளராகப் பணியாற்றியுள்ளார். 2001ல் முன்னாள் திருத்தந்தை புனித 2ஆம் அருளப்பர் சின்னப்பரால் இவர் பாகிஸ்தான் குவேற்றா பிரதேச அப் போஸ்தலிக்க ஆளுநராக நியமிக்கப்பட்டார்.

2010 ஏப்ரலில் புதிதாக உருவாக்கப்பட்ட குவேற்றா மறைமாவட்டத்தின் முதலாவது ஆயராக முன்னாள் திருத்தந்தை 16ம் ஆசீர் வாதப்பரினால் இவர் நியமிக்கப்பட்டார்.

2010 யூலை 16ல் கராச்சி புனித பற்றிக் பேராலயத்தில் ஆயராகத் திருப்பொழிவு செய்யப்பட்டார்.

ஆப்கானிஸ்தான் எல்லைப்பகுதியிலுள்ள மறைமாவட்ட மக்களின் ஆன்மீக, கல்வி, பொருளாதார தேவைகளைப் பூர்த்தி செய்வதில் அதிகூடிய அக்கறை செலுத்தினார்.

2013ல் ஓர் இஸ்லாமிய ஆயுதக் குழுவின் குண்டுத்தாக்குதலுக்கு இலக்காகி காயங்களுடன் உயிர்தப்பிய நிலையிலும் மேம்புப்பணி ஆற்றினார்.

கொரோனா அச்சம் பி.சி.ஆர்.பரிசோதனைகளை அதிகரிக்க நடவடிக்கை

நாட்டில் கொரோனா வைரஸ் தொற்றின் அச்சுறுத்தல் அதிகரித்து வருகின்றமையினால் பி.சி.ஆர்.பரிசோதனைகளை மேலும் அதிகரிக்க அரசாங்கம் நடவடிக்கை மேற்கொண்டுள்ளது.

மேலும், நாட்டில் நேற்றைய தினமே (ஞாயிற்றுக்கிழமை) அதிகூடிய பி.சி.ஆர்.பரிசோதனைகள் மேற்கொள்ளப்பட்டுள்ளதாக தேசிய செயற்பாட்டு மத்திய நிலையம் தெரிவித்துள்ளது.

அதாவது, 15,239 பேருக்கு நேற்றைய தினம், பி.சி.ஆர்.பரிசோதனை மேற்கொள்ளப்பட்டுள்ளது என அந்நிலையம் சுட்டிக்காட்டியுள்ளது.

இதேவேளை நாட்டில் நேற்றைய தினம் மாத்திரம் 655 பேருக்கு கொரோனா வைரஸ் தொற்று உறுதி செய்யப்பட்டுள்ளதாக சுகாதார அமைச்சு அறிவித்துள்ளது.

இதற்கமைய இதுவரை கொரோனா வைரஸ் தொற்று உறுதியானோரின் மொத்த எண்ணிக்கை 32 ஆயிரத்து 790 ஆக உயர்ந்துள்ளது.

இவ்வாறு நாளுக்கு நாள் கொரோனா வைரஸ் தொற்றாளர்களின் எண்ணிக்கை அதிகரித்து வருகின்றது. இந்நிலையிலேயே பி.சி.ஆர்.பரிசோதனைகளை மேலும் அதிகரிக்க அரசாங்கம் நடவடிக்கை மேற்கொண்டுள்ளமை குறிப்பிடத்தக்கது.

சாளம்மைக்குளத்தில் மீலும் மூவருக்கு கொரோனா

வவுனியா- சாளம்மைக்குளத்தில் மேலும் மூவருக்கு கொரோனா வைரஸ் தொற்று உறுதி செய்யப்பட்டுள்ளது.

கடந்த மாதம் கொழும்பில் இருந்து வவுனியா திரும்பிய தாயும், மகளும் சாளம்மைக்குளத்தில் அமைந்துள்ள அவர்களது வீட்டில் சுயதனிமைப்படுத்தப்பட்டிருந்தனர்.

அவர்களிற்கான பி.சி.ஆர்.பரிசோதனையில்

இருவருக்கும் கொரோனா வைரஸ் தொற்று இருப்பது உறுதி செய்யப்பட்டுள்ளது.

இந்நிலையில் குறித்த இருவரது இருப்பிடமான வவுனியா புதிய சாளம்மைக்குளம் பகுதி, நேற்று முன்தினம் காலை முதல் தற்காலிகமாக முடக்கப்பட்டுள்ளது.

இதேவேளை தொற்று உறுதியான இருவரிடத்திலும் நெருங்கி பழகியவர்களிடம்

பி.சி.ஆர்.பரிசோதனைகள் முன்னெடுக்கப்பட்டது. அதன் முடிவுகளின் பிரகாரம் 3 பேருக்கு மேலும் தொற்று உறுதி செய்யப்பட்டுள்ளது.

இந்நிலையில் புதிய சாளம்மைக்குளம் பகுதியின் முடக்கநிலை நீடிக்கப்பட்டுள்ளதுடன், குறித்த பகுதியில் அமைந்துள்ள அல்அக்சா பாடசாலையின் கல்வி செயற்பாடுகள் எதிர்வரும் 16 ஆம் திகதி வரைக்கும் இடைநிறுத்தப்பட்டுள்ளது.

தனிமைப்படுத்தல் நிலையத்தில் கொள்வளை: நால்வர் கைது



வாழைச்சேனை- புனானை தனிமைப்படுத்தல் நிலையத்தில் சிகிச்சைப் பெற்றுவந்த நான்கு நோயாளிகள், கொள்ளை சம்பவ மொன்று தொடர்பாக பொலிஸாரால் கைது செய்யப்பட்டுள்ளனர்.

புனானை தனிமைப்படுத்தல் நிலையத்தில் இருந்த இலத்திரனியல் பொருட்கள் சிலவற்றை களவாடியுள்ளதாக வைத்தியர்களினால் முன்வைக்கப்பட்ட முறைப்பாட்டுக்கமைய பொலிஸாரினால் இவர்கள் நேற்று (ஞாயிற்றுக்கிழமை) கைது செய்யப்பட்டுள்ளனர்.

புனானை தனிமைப்படுத்தல் நிலையத்தில் சிகிச்சைப் பெற்றுவந்த குறித்த சந்தேக நபர்களின் தனிமைப்படுத்தல் செயற்பாடு கடந்த 12ஆம் திகதி நிறைவடைந்து விடுவிப்பதற்கு தீர்மானிக்கப்பட்டிருந்த நிலையில் இவ்வாறு கைது செய்யப்பட்டுள்ளதாக பிரதிப் பொலிஸ்மா அதிபர் அஜித் ரோஹன தெரிவித்துள்ளார்.

கொழும்பு 2 பகுதியைச் சேர்ந்த மூவர் மற்றும் மல்கெலிய பகுதியைச் சேர்ந்த ஒருவரே இவ்வாறு கைது செய்யப்பட்டுள்ளனர்.

இந்நிலையில் சம்பவம் தொடர்பாக வாழைச்சேனை பொலிஸார் மேலதிக விசாரணைகளை முன்னெடுத்துள்ளனர்.

வவுனியா சிணுங்காலையில் ஓடுவருக்கு கொரோனா

வவுனியா விளக்கமறியல் சிணுங்காலையில் இருந்த கைதி ஒருவருக்கு கொரோனா வைரஸ் தொற்று உறுதி செய்யப்பட்டுள்ளது.

திரு கோணமலையை சேர்ந்த இவருக்கு, கடந்த 12ஆம் திகதி பி.சி.ஆர்.பரிசோதனை மேற்கொள்வதற்கான மாதிரிகள் பெறப்பட்டிருந்தது.

இந்நிலையில் நேற்றைய தினம் (ஞாயிற்றுக்கிழமை) பரிசோதனைக்கான முடிவுகள் கிடைக்கப்பெற்றது. அதில் அவருக்கு, கொரோனா வைரஸ் தொற்று உறுதி செய்யப்பட்டுள்ளது.

இவ்விடம் தொடர்பான ஏனைய நடவடிக்கைகளை, சுகாதார பிரிவினர் முன்னெடுத்து வருகின்றனர்.

வலி கிழக்கு வீதி அபிவிருத்தி தொடர்பில் இரண்டு மாதங்களுக்கு முன்பு தவிசாளருக்கு தெரியப்படுத்தப்பட்டதா?

ஒரு இலட்சம் கிலோமீற்றர் வீதிகள் சீரமைக்கும் செயற்றிட்டத்தில் வலிகாமம் கிழக்கில் புனரமைக்கப்படவுள்ள வீதிகளின் விபரம் வீதி அபிவிருத்தி அதிகார சபையினால் வலிகாமம் கிழக்குப் பிரதேச சபையின் தவிசாளருக்கு கடந்த செப்ரெம்பர் மாதமே தெரியப்படுத்தப்பட்டிருந்ததான தகவல் வெளியிடப்பட்டுள்ளது.

குறித்த வீதிகளின் புனரமைப்பு நோக்கம் கருதி வீதி அபிவிருத்தி அதிகார சபையினால் வலிகாமம் கிழக்குப் பிரதேச சபைப் பிரிவில் நாட்டப்பட்ட பெயர்ப்பலகை தொடர்பில் தமக்கு தகவல் வழங்கப்பட்டிருக்காததால் குறித்த பெயர்ப்பலகையை அகற்றியதாக வலி கிழக்குப் பிரதேச சபைத் தவிசாளர் தியாகராஜா நிரோஷ் தெரிவித்திருந்தார்.

குறித்த சம்பவத்தையடுத்து அரசு சொத்தைச் சேதப்படுத்தியதாக கூறி நிரோஷைக் கைது செய்ய பொலிசார் முயன்றிருந்த நிலையில் நீதிமன்றம் ஊடாக நிரோஷ் முன்பிணை பெற்றிருந்தார்.

இந் நிலையிலேயே ஒரு இலட்சம் கிலோமீற்றர் வீதிகள் சீரமைக்கும் செயற்றிட்டத்தில் வலிகாமம் கிழக்கில் புனரமைக்கப்படவுள்ள வீதிகளின் விபரம் அடங்கிய கடிதம் வலிகாமம் கிழக்குப் பிரதேச சபைக்கு கடந்த 12.09.2020 ஆம் திகதியிட்டு அனுப்பப்பட்டுள்ளமையும் அதனை பிரதேச சபையினர் குறித்த செப்ரெம்பர் மாதமே பெற்றுக்கொள்ளப்பட்டமைக்காக திகதி முத்திரையுடன் குறித்த கடித்தின் பிரதிகள் வெளியாகியுள்ளன.

வீதி அபிவிருத்தி அதிகார சபை
Road Development Authority
Executive Engineer's Office, Jaffna

RDA/EE/JAF/W/81

Chairman
Pradeshiya sabha,
Vali East

12.09.2020

HANDING OVER ROADS
100,000 Kms ALTERNATIVE Road Programme
Detail of package of Hon.Angajan

Please make arrangement to hand over the following Roads proposed under the above programme.

S.NO	Road Name	Length(Km)
01	Nayanmarkaddu Barathy road	0.1
02	Puvaneswary Amman road	0.22
03	Agrarian Service Center Back road	0.110
04	Madaththady road Atchuveli	0.090
05	Okai Vairavar road	0.400

Eng. S.Radhakrishnan
Executive Engineer,
Road Development Authority
Jaffna.

புகலிடக் கோரிக்கையாளர் படகு கவிழ்ந்து 9 பேர் பலி இருவர் வவுனியாவைச் சேர்ந்தவர்கள்

ஆபிரிக்க நாடான மொரோக்கோ பகுதியில் இருந்து ஸ்பெயினுக்கு கடந்த 03.12.2020ம் திகதி புகலிடக்கோரிக்கையாளர்களை ஏற்றிக்கொண்டு பயணித்த படகொன்று விபத்துக்குள்ளாகியுள்ளது. விபத்துக்குள்ளான படகில் பயணித்த 9பேர் இறந்துள்ளனர். இதில் இலங்கையை

சேர்ந்த இருவர் உள்ளடங்குவதாகவும் அவர்கள் வவுனியா குருமன்காடு பகுதியை சேர்ந்த ப.பிரசன்னா வயது-27 மற்றும் கோதண்ட நொச்சிக்குளம் பகுதியை சேர்ந்த, மகேந்திரன் கவிஞன் வயது-24 ஆகிய இருவரது உடல்கள் மொரோக்கோவில் உள்ள 'லைவான்' வைத்திய

சாலையில் வைக்கப்பட்டுள்ளதாக அந்நாட்டு பொலிஸார் தெரிவித்துள்ளனர். அத்துடன் விபத்துக்குள்ளான படகில் இருந்து இருவர் உயிருடன் மீட்கப்பட்டுள்ளனர் அதில் ஒருவர் இலங்கையை சேர்ந்த காந்தன் இந்திரமோகன் என்பவரும் ஆவார்.

படகு விபத்தில் இறந்த இருவரது உடல்களை இலங்கைக்கு கொண்டு வருவதற்காக யாழ்ப்பாணத்தில் உள்ள வெளிவிவகார அமைச்சின் கொன்சியூலர் அலுவலகத்தின் ஊடாக இறந்தவர்களின் குடும்பத்தினர் உதவியை நாடியுள்ளார்கள் என தெரியவருகின்றது.

நுவரெலியாவில் 48 மணி நேரத்தில் 32 பேருக்கு கொரோனா தொற்று

நுவரெலியா மாவட்டத்தில் கடந்த 48 மணி நேரத்துக்குள் மேலும் 32 கொரோனா வைரஸ் தொற்றாளர்கள் அடையாளம் காணப்பட்டுள்ளனர் என்று மாவட்ட சுகாதார அதிகாரிகள் தெரிவித்தனர். கினிகத்தேன பகுதியில் 18 பேருக்கும், பொகவந்தலாவயில் ஐவருக்கும் மற்றும் தலவாக்கலை, வட்டகொடை உட்பட ஏனைய சில பகுதிகளில் 9 பேருக்குமே இவ்வாறு வைரஸ் தொற்றியுள்ளது எனவும் அவர்கள் குறிப்பிட்டனர். வைரஸ் தொற்றுக்கு இலக்கானவர்களை கொரோனா சிகிச்சை நிலையங்களுக்கு கொண்டு செல்வதற்கான நடவடிக்கைகளை பொதுசுகாதார அதிகாரிகள் முன்னெடுத்தனர். அத்துடன், இவர்களுடன் தொடர்பில் இருந்தவர்கள் சுயதனிமைக்கு உட்படுத்தப்பட்டுள்ளனர்.

கணர் திறந்து பார்க்கு அம்பாளி யாழ். புகூரில் நிகழ்ந்த அற்புதம்



யாழ். புத்தூர் மேற்கு, கிந்துசிட்டி அருள்மிகு ஸ்ரீ வராஹி அம்மன் ஆலயத்தில் அற்புதமான நிகழ்வுவொன்று நடந்துள்ளது. பல ஆண்டுகளாக பக்தர்களுக்கு அருள் வாக்கின் மூலம் சகலகுறைகளையும் தீர்த்து வரும் ஸ்ரீ வாராகி அம்பாளின் ஆலயத்தில் கடந்த வெள்ளிக்கிழமை (11) அம்பாளுக்கு ஆலய பூசகர் விளக்கு ஏற்றும்போது தனது ஒரு கண்ணை திறந்து பார்த்துள்ளார். இக்காட்சியைத் தரிசிப்பதற்கு பக்தர்கள் பல்வேறு இடங்களிலிருந்து ஆலயத்துக்கு வந்து செல்கின்றனர். இதேவேளை, அம்பாளின் அற்புத நிகழ்வையடுத்து அம்பாளுக்கு இன்றுமுதல் (14) 12 நாட்கள் விசேட பூசை வழிபாடுகள் நடைபெற்று வருகின்றன.



உலகளவில் யூடியூப் மற்றும் ஜீ மெயில் சேவைகள் செயலிழப்பு!

யூடியூப் மற்றும் ஜீ மெயில் சேவைகள் உலகளவில் இன்று பிற்பகல் சுமார் அரை மணித்தியாலங்களுக்கு மேலாக செயலிழந்துள்ளது. யூடியூப் மற்றும் ஜீ மெயில் சேவைகள் இந்தியா, இலங்கை உள்ளிட்ட உலகளவில் செயலிழந்துள்ள நிலையில் அதற்கான காரணங்கள் இதுவரை தொடர்புடைய தரப்பினரால் வெளியிடப்படவில்லை. இதனால் குறித்த சேவைகளை பயன்படுத்துவோர் பலத்த அசௌகரியங்களுக்கு முகம் கொடுக்க வேண்டிய நிலைக்கு உள்ளாகியிருந்தமை குறிப்பிடத்தக்கது.

கட்டுப்படுத்தும் நடவடிக்கை தொடர்பாக தெளிவுபடுத்தல் அவசியம்

கொரோனா தொற்றை கட்டுப்படுத்தும் நடவடிக்கைகள் தொடர்பாக அரசாங்கம் மக்களுக்கு தெளிவுபடுத்த வேண்டும் என ஐக்கிய தேசிய கட்சியின் தலைவர் ரணில் விக்ரமசிங்க கோரிக்கை விடுத்துள்ளார். பியகம பிரதேசத்தில் நேற்று (ஞாயிற்றுக்கிழமை) இடம்பெற்ற நிகழ்வொன்றில் கலந்துகொண்டு கருத்து தெரிவிக்கும்போதே அவர் இவ்வாறு தெரிவித்துள்ளார். அத்தோடு தொற்று மேலும் அதிகரித்துவரும் நிலையில், அங்கீகரிக்கப்படாத மருந்துகளை அமைச்சர்கள் பெற்றுக் கொள்வது தவறானது எனவும் ரணில் விக்ரமசிங்க சுட்டிக்காட்டியுள்ளார். மேலும் இது குறித்து ஆராய்வதற்கு தேவையான நபர்கள் இலங்கையில் உள்ளதாகவும் அவர் குறிப்பிட்டுள்ளார். இதேவேளை உள்நாட்டில் தயாரிக்கப்பட்டுள்ள கொரோனா தடுப்பு மருந்துகளை, விஞ்ஞான ரீதியில் உறுதிப்படுத்த துரித நடவடிக்கைகளை மேற்கொள்ளுமாறு பிரதமர் மஹிந்த ராஜபக்ஷ நேற்று சம்பந்தப்பட்ட அதிகாரிகளுக்கு அறிவுறுத்தியிருந்தமை குறிப்பிடத்தக்கது.

இரண்டாவது அஸஸயில் 139 பேர் உயிரிழப்பு

இலங்கையில் கடந்த ஒக்டோபர் 04 முதல் இன்றுவரை கொரோனா தொற்றினால் 139 இறப்புக்கள் பதிவாகியுள்ளதாக கொரோனா கட்டுப்பாட்டிற்கான தேசிய செயற்பாட்டு மையம் அறிவித்துள்ளது. கடந்த ஒக்டோபர் 04 ஆம் திகதிக்கு முன்னர் நாட்டில் 13 பேர் மட்டுமே கொரோனா தொற்றினால் உயிரிழந்துள்ளனர் என்றும் அறிவித்துள்ளது. 2020 அக்டோபர் 04 ஆம் திகதிக்குப் பின்னர் அறிவிக்கப்பட்ட இறப்புகளில் 63 பேர் அதாவது 47.48% விகிதமானவர்கள் 71 வயதிற்கு மேற்பட்டவர்கள் ஆவர். அத்தோடு 20.86 விகிதமான 61 முதல் 70 வயதிற்கு இடைப்பட்ட 27 பேரும் 16.54 விகிதமான 51 முதல் 60 வயதிற்கு இடைப்பட்டவர்கள் 22 பேரும் கொரோனா தொற்றினால் உயிரிழந்துள்ளனர். மேலும் 41 முதல் 50 வயதிற்கு இடைப்பட்ட 13 பேரும் 31 முதல் 40 வயதிற்கு இடைப்பட்ட 04 பேரும் 10 முதல் 30 வயதிற்கு உட்பட 03 பேரும் ஒரு குழந்தையும் உயிரிழந்துள்ளதாக அறிவிக்கப்பட்டுள்ளது.

நேற்று 655 பேருக்கு கொரோனா தொற்று

இலங்கையில் நேற்றைய தினம் (ஞாயிற்றுக்கிழமை) அடையாளம் காணப்பட்ட 655 கொரோனா தொற்று நோயாளிகள் தொடர்பான அறிவிப்பினை சுகாதார அமைச்சு அறிவித்துள்ளது. அதில் 444 பேர் கொழும்பு மாவட்டத்தை சேர்ந்தவர்கள் என்றும் 75 பேர் கம்பஹாவை சேர்ந்தவர்கள் என்றும் அறிவிக்கப்பட்டுள்ளது. அத்தோடு 41 பேர் அம்பாறையைச் சேர்ந்தவர்கள் என்றும் குருநாகலில் 22 பேரும் அடையாளம் காணப்பட்டுள்ளனர். மேலும் இரத்தினபுரியில் 05 பேருக்கும் புத்தளத்தில் மூவருக்கும் கொரோனா தொற்று உறுதி செய்யப்பட்டுள்ளது. இந்நிலையில் நாட்டில் இதுவரை கொரோனா தொற்று உறுதியானோரின் மொத்த எண்ணிக்கை 32 ஆயிரத்து 790 ஆக உயர்ந்துள்ளது. இதில் 23 ஆயிரத்து 793 பேர் குணமடைந்துள்ளதுடன் 8 ஆயிரத்து 845 பேர் தொடர்ந்தும் சிகிச்சை பெற்றுவரும் அதேவேளை 152 பேர் மரணமடைந்துள்ளமை குறிப்பிடத்தக்கது.